

నమస్తే ఉదయం

తెలుగు దినపత్రిక

సంపుటి: 3

సంచిక: 339

పేజీలు: 4

వెల: రూ.4/-

బుధవారం 5 ఆగస్టు 2026

ఎడిటర్: ఎం.వనితా రెడ్డి

ఈనెల 17 నుంచి సెప్టెంబర్ 10 వరకు రేవంత్ రెడ్డి విదేశీ పర్యటనలు

ఈనెల 17 నుంచి సెప్టెంబర్ 10 వరకు సీఎం రేవంత్ రెడ్డి విదేశీ పర్యటనలు రాష్ట్రానికి పెట్టుబడులు ఆకర్షించేందుకు విదేశీ పర్యటనలకు వెళ్లనున్న సీఎం - మంగళవారం రాత్రి ఢిల్లీకి వెళ్లనున్న ముఖ్యమంత్రి



హైదరాబాద్, ఆగస్టు 4 నమస్తేఉదయం)

రాష్ట్రానికి పెట్టుబడులే లక్ష్యంగా ముఖ్యమంత్రి రేవంత్ రెడ్డి విదేశీ పర్యటనలకు వెళ్లనున్నారు. ఈనెల 17 నుంచి సెప్టెంబర్ 10 వరకు నాలుగు దేశాల్లో పర్యటించేందుకు ఏర్పాట్లు చేశారు. యూకే, అమెరికా, జర్మనీ, చైనా దేశాల్లో సీఎం రేవంత్ రెడ్డి బృందం పర్యటించనుంది. పలువురు పారిశ్రామిక వేత్తలతో సమావేశాలు కానున్నాయి. ఫ్యూచర్ సిటీలో పెట్టుబడులతో పాటు రాష్ట్రంలో విదేశీ యూనివర్సిటీలు, క్రీడలు, శిక్షణ సంస్థల భాగస్వామ్యంపై చర్చించనున్నారు. ఈనెల 16న ప్రత్యేక అసెంబ్లీ సమావేశం నిర్వహించి 21 ఏళ్లకే చట్టసభలకు పోటీ చేసే అవకాశం ఉండాలంటూ తీర్మానం చేసే అవకాశం ఉంది. ఇవాళ రాత్రి ముఖ్యమంత్రి రేవంత్ రెడ్డి ఢిల్లీ వెళ్లనున్నారు. రేపు అటవీ, వర్షాపరణ శాఖ మంత్రి భూపేందర్ యాదవ్ తో పాటు పలువురు కేంద్ర మంత్రులను కలిసి రాష్ట్రానికి సంబంధించిన పలు అనుమతులు, నిధులపై చర్చించనున్నారు. ఈనెల 17 నుంచి సెప్టెంబర్ 10 వరకు : తెలంగాణలో ప్రపంచస్థాయి విద్యా ప్రమాణాలను తీసుకురావడం, యువతలో అంతర్జాతీయ స్థాయి నైపుణ్యాలను పెంపొందించడం, క్రీడారంగాన్ని మరింత బలోపేతం చేయడం లక్ష్యంగా ముఖ్యమంత్రి రేవంత్ రెడ్డి విదేశీ పర్యటన

చేపట్టనున్నారు. ఈ నెల 17 నుంచి సెప్టెంబర్ 10 వరకు విదేశీ పర్యటన చేయనున్నారు. హైదరాబాద్ నుంచి ముందుగా యునైటెడ్ కింగ్డమ్ (యూకే)కు, అక్కడి నుంచి అమెరికాకు సీఎం వెళ్లనున్నట్లు తెలుస్తోంది. ఉన్నత స్థాయి ప్రతినిధి బృందం : ఈ పర్యటనలో ముఖ్యమంత్రి సలహాదారు కె.రామకృష్ణారావుతో పాటు పలువురు ఉన్నతాధికారులు కూడా పాల్గొనే అవకాశం ఉంది. ఆయా దేశాల్లో ప్రభుత్వ, విద్యా, క్రీడారంగాలకు చెందిన ప్రముఖులతో సమావేశాలు నిర్వహించి తెలంగాణ అభివృద్ధికి అవసరమైన సహకారంపై చర్చించనున్నారు. ప్రపంచ ప్రఖ్యాత విశ్వవిద్యాలయాలతో చర్చలు : యూకే, అమెరికాలోని ప్రముఖ విశ్వవిద్యాలయాలూ, నైపుణ్యాభివృద్ధి కేంద్రాలను ముఖ్యమంత్రి సందర్శించనున్నారు. తెలంగాణలో ఉన్నత విద్యను అంతర్జాతీయ ప్రమాణాలకు తీసుకెళ్లే దిశగా విద్యాసంస్థల ప్రతినిధులతో సమావేశమై పరస్పర అవగాహన ఒప్పందాలు (వీటీఐ) కుదుర్చుకునే అవకాశాలున్నాయి. ఇప్పటికే కొన్ని విదేశీ విశ్వవిద్యాలయాలు తెలంగాణలో తమ క్యాంపస్లను ఏర్పాటు చేయడానికి ఆసక్తి చూపుతున్న నేపథ్యంలో, మరిన్ని ప్రముఖ సంస్థలను రాష్ట్రానికి ఆహ్వానించే ప్రయత్నాలు జరగనున్నాయి. రాష్ట్రంలో ఇప్పటికే ..మిగతా 2లో



బీఆర్ఎస్ పార్టీకి క్షుద్రపూజలు చేయడం

ఒక అలవాటు

అక్కడకు హారీస్ రావు ఎందుకు వెళ్లారు?:

మహాకే కుమార్ గౌడ్ సంచలన ఆరోపణలు

బీఆర్ఎస్ క్షుద్రపూజలు చేయడం అలవాటని టీపీసీసీ చీఫ్ ఆరోపణ

మాజీ మంత్రి హారీస్ రావు ఆలయాల పర్యటనలపై ప్రశ్నలు

జూన్ 2, జూలై 23 తేదీల్లో హారీస్ అక్కడున్నారో చెప్పాలని డిమాండ్

పదేళ్ల పాలనలో బీఆర్ఎస్ రాష్ట్రాన్ని పట్టించుకోలేదన్న మహాకే గౌడ్

తెలంగాణ ప్రజలకు ఆ పార్టీ క్షమాపణ చెప్పాలని వ్యాఖ్య

హైదరాబాద్, ఆగస్టు 4 నమస్తేఉదయం)

బీఆర్ఎస్ పార్టీకి క్షుద్రపూజలు చేయడం ఒక అలవాటుగా మారిందని టీపీసీసీ అధ్యక్షుడు మహాకే కుమార్ గౌడ్ సంచలన ఆరోపణలు చేశారు. మాజీ మంత్రి, బీఆర్ఎస్ నేత హారీస్ రావు ఇటీవల కొన్ని ఆలయాలను సందర్శించడంపై ఆయన పలు ప్రశ్నలు లేవనెశారు. హైదరాబాద్ లోని గాంధీ భవన్ లో మంగళవారం ఏర్పాటు చేసిన మీడియా సమావేశంలో మహాకే గౌడ్ మాట్లాడారు. జూన్ 2న తిరుచ్చి, జూలై 23న శివమొగ్గకు హారీస్ రావు ఎందుకు వెళ్లారని ఆయన నిలదీశారు.

ఆయా తేదీల్లో హారీస్ రావు ఎక్కడ ఉన్నారో స్పష్టం చేయాలని డిమాండ్ చేశారు. ఈ పర్యటనలకు సంబంధించి తన వద్ద పక్కా ఆధారాలు ఉన్నాయని మహాకే గౌడ్ వెల్లడించారు. పదేళ్ల పాలనలో బీఆర్ఎస్ తెలంగాణకు చేసినదేమీ లేదని, అందుకే ప్రజలు ఆ పార్టీని తిరస్కరించారని మహాకే కుమార్ గౌడ్ విమర్శించారు. ఎన్నో త్యాగాలతో సాధించుకున్న తెలంగాణలో ప్రజల నమ్మకాన్ని బీఆర్ఎస్ పూర్తిగా కోల్పోయిందని ఆయన పేర్కొన్నారు. చేసిన తప్పులకు గాను బీఆర్ఎస్ పార్టీ తెలంగాణ ప్రజలకు బహిరంగ క్షమాపణ చెప్పాలని ఆయన డిమాండ్ చేశారు.

హిట్లర్ ఆదర్శంతో రేవంత్ రెడ్డి హైద్రాను తెచ్చారు

హైద్రా అనేది పేదలను భయభ్రాంతులకు గురి చేసే సంస్థ అన్న ఈటల

పేదల నివాసాలను నిర్దాక్షిణ్యంగా కూల్చివేస్తున్నారని మండిపాటు


కోర్టుల ఆదేశాలను కూడా హైద్రా లెక్కచేయడం లేదని వ్యాఖ్య



హైదరాబాద్, ఆగస్టు 4 నమస్తేఉదయం)

హైద్రాపై బీజేపీ ఎంపీ ఈటల రాజేందర్ మరోసారి తీవ్రస్థాయిలో విమర్శలు గుప్పించారు. హైద్రా అనేది పేదల ఇళ్లను కూలగొట్టి, ప్రజలను భయభ్రాంతులకు గురిచేసే ఒక వేధింపుల సంస్థగా మారిందని ఆయన మండిపడ్డారు. ప్రభుత్వానికి అధికారులను నియమించే విచక్షణాధికారం ఉండవచ్చు కానీ, పేదల ఇళ్లను నిర్దాక్షిణ్యంగా కూల్చివేసే అధికారం మాత్రం లేదని స్పష్టం చేశారు. ముఖ్యమంత్రి రేవంత్ రెడ్డి హిట్లర్ ను ..మిగతా 2లో

క్షుద్రపూజల వ్యాఖ్యలపై హారీస్ తీవ్ర ఆగ్రహం



అద్దంకి, రామ్మోహన్ కు హారీస్ లీగల్ నోటీసులు..

హైదరాబాద్, ఆగస్టు 4 నమస్తేఉదయం)

కాంగ్రెస్ ఎమ్మెల్యే అద్దంకి దయాకర్, టీపీసీసీ మీడియా కమిటీ చైర్మన్ సామా రామ్మోహన్ కు బీఆర్ఎస్ డిప్యూటీ ఫ్లోర్ లీడర్, మాజీ మంత్రి హారీస్ రావు నోమినేషన్ లీగల్ నోటీసులు పంపారు. రాష్ట్రంలో వర్షాలు పడకూడదని, కరువు రావాలనే ఉద్దేశంతో దేవాలయాలకు వెళ్లి క్షుద్రపూజలు, తాంత్రిక పూజలు చేశారంటూ తనపై ఇద్దరు కాంగ్రెస్ నేతలు చేసిన వ్యాఖ్యలపై హారీస్ తీవ్ర ఆగ్రహం వ్యక్తంచేశారు.

ప్రజల్లో తన పేరు ప్రతిష్టలను దెబ్బతీయాలనే ఉద్దేశంతోనే కాంగ్రెస్ నేతలు ఇలాంటి నిరాధారమైన ఆరోపణలు చేశారని లీగల్ నోటీసుల్లో పేర్కొన్నారు. మొక్కలు తీర్చుకొనేందుకు గుడికి వెళ్లడం మన సంప్రదాయమని, అలా భక్తిశ్రద్ధలతో గుడికి వెళ్లే ఆ విషయాన్ని సైతం తమ స్వార్థ రాజకీయ ప్రయోజనాల కోసం వక్రీకరించి వాడుకోవడం కాంగ్రెస్ నేతల సంకుచిత బుద్ధికి నిదర్శనమని మండిపడ్డారు. ఇది భక్తుల మనోభావాలను తీవ్రంగా దెబ్బతీయడమేనని నోటీసుల్లో పేర్కొన్నారు.

ప్రశ్నిస్తున్నందుకే..

హామీలను అపమలు చేయడంలో కాంగ్రెస్ ప్రభుత్వం పూర్తిగా విఫలమైందని హారీస్ ..మిగతా 2లో

లైంగిక దాడి ఆరోపణలు

హైకోర్టులో రేగా కాంతారావు పిటిషన్

తనపై నమోదైన కేసును కొట్టివేయాలని హైకోర్టును

ఆశ్రయించిన బీఆర్ఎస్ మాజీ ఎమ్మెల్యే

ఉద్యోగం ఇప్పిస్తానని నమ్మించి లైంగిక దాడి చేసి, రూ. 5 లక్షలు తీసుకున్నారని యువతి ఫిర్యాదు

ఈ ఆరోపణలు అవాస్తవమని, తన ప్రతిష్టను దెబ్బతీసే కుట్ర అని కాంతారావు వాదన

నాలుగేళ్ల నాటి ఘటనపై ఇప్పుడు ఫిర్యాదు చేయడం చట్టవిరుద్ధమన్న మాజీ ఎమ్మెల్యే



హైదరాబాద్, ఆగస్టు 4 నమస్తేఉదయం)

తనపై నమోదైన కేసును కొట్టివేయాలని కోరుతూ బీఆర్ఎస్ మాజీ ఎమ్మెల్యే రేగా కాంతారావు తెలంగాణ హైకోర్టును ఆశ్రయించారు. లైంగిక దాడి, మోసం ఆరోపణలతో హైదరాబాద్ లోని పంజాగుట్ట పోలీస్ స్టేషన్ లో తనపై నమోదైన ఎఫ్ఐఆర్ ను రద్దు చేయాలని ఆయన తన పిటిషన్ లో అభ్యర్థించారు. ఉద్యోగం ఇప్పిస్తానని, టీవీ ఛానల్ ఏర్పాటుకు సహకరిస్తానని నమ్మించి రేగా కాంతారావు తనపై లైంగిక దాడికి పాల్పడ్డారని ఓ యువతి పోలీసులకు ఫిర్యాదు చేశారు. అంతేకాకుండా, ..మిగతా 2లో



విద్య పట్ల కనీస చిత్తశుద్ధి లేని వ్యక్తి రేవంత్

నామినేషన్ పత్రాలను రేవంత్ రెడ్డి సొంతంగా నింపగలరా?: ధర్మపురి అరవింద్ సవాల్

ఇంజనీరింగ్ విద్యార్థులను ఉద్దేశించి రేవంత్ రెడ్డి దారుణ వ్యాఖ్యలు చేశారన్న అరవింద్

రాష్ట్రంలో ప్రభుత్వ పాఠశాలల పరిస్థితి దారుణంగా తయారైందని వ్యాఖ్య

హైదరాబాద్, ఆగస్టు 4 నమస్తేఉదయం)

ఇంజనీరింగ్ విద్యార్థులను ఉద్దేశించి ముఖ్యమంత్రి రేవంత్ రెడ్డి చేసిన వ్యాఖ్యలు అత్యంత దారుణమని నిజామాబాద్ బీజేపీ ఎంపీ ధర్మపురి అరవింద్ తీవ్రస్థాయిలో ధ్వజమెత్తారు. సీఎం చేసిన వ్యాఖ్యలు విద్యార్థులతో పాటు వారి తల్లిదండ్రుల ఆత్మస్థైర్యాన్ని, ఆత్మవిశ్వాసాన్ని దెబ్బతీసేలా ఉన్నాయని ఆగ్రహం ..మిగతా 2లో



ఈనెల 17 నుంచి సెప్టెంబర్ 10 వరకు రేవంత్ రెడ్డి విదేశీ పర్యటనలు

మొదటి పేజీ తరువాయి...

స్కిల్స్ యూనివర్సిటీ ఏర్పాటైన నేపథ్యంలో, అంతర్జాతీయ నైపుణ్యాభివృద్ధి సంస్థలను తెలంగాణకు తీసుకురావడంపై కూడా ఈ పర్యటనలో ప్రత్యేక దృష్టి సారించనున్నారు. పరిశ్రమల అవసరాలకు అనుగుణంగా యువతకు ఆధునిక శిక్షణ అందించే విధంగా విదేశీ సంస్థలతో భాగస్వామ్యం కుదుర్చుకోవడమే లక్ష్యంగా ప్రభుత్వం ముందుకు సాగుతోంది.

క్రీడాభివృద్ధికి కొత్త ప్రణాళికలు : తెలంగాణ యువత ఒలింపిక్స్ సహా అంతర్జాతీయ క్రీడల్లో పతకాలు సాధించాలని రేవంత్ రెడ్డి పలు మార్లు ఆకాంక్ష వ్యక్తం చేశారు. ఈ నేపథ్యంలో యూకే, అమెరికాలోని ప్రముఖ క్రీడా అకాడమీలు, శిక్షణా కేంద్రాలను సందర్శించి అక్కడ అమలవుతున్న విధానాలను అధ్యయనం చేయనున్నారు. రాష్ట్రంలో అంతర్జాతీయ ప్రమాణాలతో క్రీడా మౌలిక వసతులు, శిక్షణా వ్యవస్థలను అభివృద్ధి చేసే అంశాలపై నిపుణులతో చర్చించే అవకాశమంది.

తెలంగాణ అభివృద్ధికి కొత్త అవకాశాలు : ఈ విదేశీ



పర్యటన ద్వారా విద్య, నైపుణ్యాభివృద్ధి, క్రీడా రంగాల్లో తెలంగాణకు ప్రపంచస్థాయి భాగస్వామ్యాలను

తీసుకురావడమే ప్రభుత్వ ప్రధాన లక్ష్యంగా కనిపిస్తోంది. అంతర్జాతీయ సంస్థలతో ఒప్పందాలు, ప్రముఖ విశ్వవిద్యాలయాల సహకారం, ఆధునిక శిక్షణా విధానాల అమలు ద్వారా రాష్ట్ర యువతకు కొత్త అవకాశాలు కల్పించడంతో పాటు తెలంగాణను విద్యా, నైపుణ్యాలు, క్రీడల కేంద్రంగా తీర్చిదిద్దేందుకు ఈ పర్యటన కీలకంగా మారే అవకాశం ఉంది.

పోలీస్ ఉద్యోగ నియామకాల భర్తీని పకడ్బందీగా నిర్వహించాలి: సిఎం

పోలీసు ఉద్యోగాల భర్తీపై ఇంటిలిజెన్స్ వర్గాలు సీఎంకు కీలక సమాచారం ఇచ్చారు. నియామక ప్రక్రియకు అడ్డుకోవాలని కొన్ని పార్టీలు మాన్యువల్లు సమాచారం. “పోలీస్ ఉద్యోగ నియామకాల భర్తీని పకడ్బందీగా నిర్వహించాలి. నియమ నిబంధనలను అనుసరించి లోపాలు లేకుండా చూడాలి. ప్రత్యవత్తాల తయారీ, ముద్రణ, రవాణాలో అప్రమత్తంగా ఉండాలి. పరీక్ష కేంద్రాల భద్రతపై ప్రత్యేక దృష్టి సారించాలి. కోచింగ్ సెంటర్స్ పై ప్రత్యేక నిఘా ఏర్పాటు చేయాలి. నియామక పరీక్షల నిర్వహణపై దుష్ప్రచారం అరికట్టాలి.” సీఎం రేవంత్ రెడ్డి తెలిపారు.

యాదగిరిగుట్ట ట్రస్ట్ బోర్డు ఏర్పాటుపై వివరణ ఇవ్వండి ప్రభుత్వానికి హైకోర్టు నోటీసులు

హైదరాబాద్, ఆగస్టు 4 నమస్తేఉదయం)

యాదగిరిగుట్ట లక్ష్మీనరసింహస్వామి ఆలయ ట్రస్టు బోర్డు ఏర్పాటుపై తెలంగాణ హైకోర్టులో పిటిషన్ దాఖలు - వివరణ ఇవ్వాలంటూ ప్రభుత్వానికి హైకోర్టు ఆదేశాలు జారీ యాదగిరిగుట్ట లక్ష్మీనరసింహస్వామి ఆలయ ట్రస్టు బోర్డు ఏర్పాటుపై వివరణ ఇవ్వాలంటూ ప్రభుత్వానికి హైకోర్టు ఆదేశాలు జారీ చేసింది. బోర్డు ఏర్పాటు నిమిత్తం తీసుకువచ్చిన చట్ట సవరణతో పాటు బోర్డు ఏర్పాటుపై ప్రభుత్వంతో పాటు ట్రస్ట్ బోర్డు చైర్మన్, సభ్యులకూ నోటీసులు జారీ చేసింది. ఆలయానికి ట్రస్ట్ బోర్డు ఏర్పాటు చేయవచ్చు : దేవాదాయ శాఖ చట్టానికి సవరణ తీసుకువస్తూ చేర్చిన సెక్షన్లు 96, 97లతో పాటు ఆలయానికి ట్రస్ట్ బోర్డును ఏర్పాటు చేస్తూ ప్రభుత్వం జూన్ 30న జారీ చేసింది. ఈ జీవోను నవాలు చేస్తూ నాగిళ్ల శ్రీనివాస్, వ్యవసాపక ట్రస్టీ నరసింహ మూర్తిలు తెలంగాణ హైకోర్టులో పిటిషన్ దాఖలు చేశారు. దీనిపై ప్రధాన న్యాయమూర్తి ధర్మాసనం విచారణ చేపట్టింది. రూ.100 కోట్ల ఆదాయం ఉన్న ఆలయానికి ట్రస్ట్ బోర్డు ఏర్పాటు చేయవచ్చని, అందులో ఎమ్మెల్యేతోపాటు వంశపారంపర్య ధర్మకర్త తదితరులు సభ్యులుగా ఉంటారని పేర్కొందని, ఇది చట్టవిరుద్ధమని పిటిషన్ తరపు న్యాయవాది కోర్టుకు తెలిపారు. గతంలో సుప్రీం కోర్టు తేలువరించిన మార్గదర్శకాలకు విరుద్ధంగా ట్రస్ట్ బోర్డు ఏర్పాటుచేందని పేర్కొన్నారు. ఈ తీర్పు ప్రకారం వంశపారంపర్య ధర్మకర్త ఉన్నప్పుడు ట్రస్ట్ బోర్డు ఏర్పాటు చేస్తే దానికి చైర్మన్ గా వంశపారంపర్య ధర్మకర్తనే నియమించాలని స్పష్టంగా ఉ



ందన్నారు. వారికి ప్రత్యేక హక్కును కల్పించిందన్నారు. వ్యవస్థాపక ట్రస్టీకి ఉన్న ప్రత్యేక హోదాను తగ్గించి కేవలం ఒక సభ్యుడిగా మాత్రమే నియమించారన్నారు. అంతేగాకుండా రాజ్యాంగంలోని అధికరణ 24, 25 ప్రకారం ఆలయ బోర్డులో ప్రజాప్రతినిధులకు అవకాశం ఇవ్వకూడదన్నారు. ఆలయ నిత్య కైంకర్యాలు, పూజావిధానాలు, ఉత్సవాలు, ఆగమ సంప్రదాయాల నిర్వహణ వంటి అత్యంత కీలక బాధ్యతలను అప్పగించిందన్నారు. పలువురికి నోటీసులు జారీ : ఇవి

కేవలం పరిపాలనావరమైన అంశాలే కాకుండా మతపరమైనవని, అందువల్ల ఇలాంటి వ్యవహారాల్లో ప్రభుత్వ జోక్యంతో హిందూ మత సంస్థలకు రాజ్యాంగం కల్పించిన స్వయం ప్రతిపత్తి దెబ్బతింటోందన్నారు. వాదనలను విన్న ధర్మాసనం సీఎస్, దేవాదాయశాఖ కమిషనర్, ఆలయ కమి, చైర్మన్ ఎం.సత్యనారాయణ రెడ్డికి నోటీసులు జారీ చేసింది. పూర్తి వివరాలతో కౌంటర్లు దాఖలు చేయాలని ఆదేశిస్తూ విచారణను వాయిదా వేసింది.

ఫోన్ ట్యాపింగ్ కేసు-అదనపు ఛార్జిషీట్ కు సిద్ధమవుతున్న సిట్

హైదరాబాద్, ఆగస్టు 4 నమస్తేఉదయం)

ఫోన్ ట్యాపింగ్ కేసులో ఈ నెల 15లోపు ఛార్జిషీట్ దాఖలు చేసేందుకు సిట్ కనరత్తు - ముగ్గురు నేతల పేర్లు చేర్చే అంశాన్ని సిట్ పరిశీలిస్తున్నట్లు సమాచారం తెలంగాణలో తీవ్ర సంబలనం సృష్టించిన ఫోన్ ట్యాపింగ్ కేసులో అదనపు ఛార్జిషీట్ కు సిట్ సిద్ధమవుతోంది. ఈ నెల 15లోపు ఛార్జిషీట్ దాఖలు చేసేందుకు సిట్ కనరత్తు చేస్తోంది. నేతల పేర్లు చేర్చాలా వద్దా అనే అంశంపై న్యాయసలహాలు తీసుకుంటున్నారు. ముగ్గురు నేతల పేర్లు చేర్చే అంశాన్ని సిట్ పరిశీలిస్తున్నట్లు సమాచారం. ఇప్పటివరకు 600 మంది వాంగ్మూలాలను సిట్ సమారు చేసింది. 600 మంది స్టేట్ మెంట్లు ఆధారంగా అదనపు ఛార్జిషీట్ సిద్ధం చేస్తున్నారు. ఆ 15 రోజుల్లో 4013 మందిపై నిఘా : ముగ్గురినీ నిందితులుగా చేర్చే విషయంలో ప్రత్యేక దర్యాప్తు బృందం పెద్దఎత్తున కనరత్తు చేసినట్లుగా సమాచారం. కీలక సాక్ష్యాధారాల సేకరణ క్రమంలో వందలమంది వాంగ్మూలాలను అధికారులు సేకరించారు. 2023 సంబంధం 15 నుంచి 30వ తేదీ వరకు స్పెషల్ ఇంటెలిజెన్స్ ట్రాంస్ కేంద్రంగా జరిగినట్లుగా చెబుతున్న ఫోన్ అక్రమ ట్యాపింగ్ వ్యవహారంపైనే కీలక దృష్టి సారించారు. ఆ 15 రోజుల్లో 4013 మందిపై నిఘా ఉంచినట్లుగా ప్రత్యేక దర్యాప్తు బృందం దర్యాప్తులో తేలింది. వారిలో 618 మందికి సంబంధించిన ఫోన్ సంభాషణల్ని అక్రమంగా విన్నట్లుగా గుర్తించారు. ఆ వివరాలను ముందుంచుకుని కేసు ప్రధాన నిందితుడు, స్పెషల్ ఇంటెలిజెన్స్ ట్రాంస్ మాజీ సీవోవో టి.ప్రభాకర్ రావును విచారించింది. అయితే ఆయన పోలీస్ ఉన్నతాధికారులపైనే నెంం నెట్టేసినట్లు సమాచారం. వారి ఆదేశాల మేరకే తాను పనిచేశానని చెప్పినట్లు తెలిసింది. ఈ క్రమంలోనే ఫోన్ ట్యాపింగ్ కేసు దర్యాప్తును కొలిక్కి తెచ్చేందుకు ఓ మాజీ డీజీఐతో పాటు గత ప్రభుత్వంలో నిఘా విభాగంలో పనిచేసిన ఓ ఉన్నతాధికారి వాంగ్మూలాలను కూడా ఇటీవల సిట్ సేకరించినట్లు సమాచారం. గత ప్రభుత్వంలో సీఎంవోలో(ముఖ్యమంత్రి కార్యాలయం), హోంశాఖలో పనిచేసిన ఉన్నతాధికారుల నుంచి వాంగ్మూలాలు తీసుకుంది. ఆయా అంశాలన్నిటిని క్రోడీకరించడంతో పాటు దర్యాప్తులో తేలిన సమాచారం ఆధారంగానే బీఆర్ఎస్ ముఖ్యుల్ని నిందితులుగా చేర్చుతూ అనుబంధ అభియోగపత్రాన్ని రూపొందించినట్లుగా తెలుస్తోంది. ఒక్కొక్కరి పాత్రపై ఆధారాలు ఒకరికి మినహాయింపు : తెలంగాణలో సంఘనం రేపిన ఫోన్ అక్రమ ట్యాపింగ్ వ్యవహారంలో ఆ ముగ్గురు నాయకుల పాత్ర ఏమిటనేది అభియోగపత్రంలో సిట్ కూలంకషంగా పొందుపరిచినట్లు సమాచారం. ప్రభాకర్ రావు నియామకంలోనే మతలబు దాగి ఉందని మొదటి నుంచీ అనుమానిస్తున్న ప్రత్యేక దర్యాప్తు బృందం, ఆ దిశగా దర్యాప్తు చేసి వీరిలోని ఓ ప్రముఖుడి పాత్రను నిగ్గ తేల్చినట్లు సమాచారం. అలాగే బీఆర్ఎస్ కు ఎలక్షన్ లో బాండ్ల విషయంలో మరొకరిని ఎవరిపై అక్రమంగా నిఘా ఉంచాలనే విషయంపై ఆదేశాలివ్వడంలో ఇంకొకరి పాత్రపై ఆధారాలను సేకరించినట్లు సమాచారం. వీరితోపాటు మరో కీలక మాజీ ప్రజాప్రతినిధిని గతంలో విచారించినప్పటికీ ఆయన పేరును మాత్రం అభియోగపత్రంలో చేర్చలేదని తెలిసింది.



ప్రముఖ నటుడు ప్రదీప్ సింగ్ రావత్ కన్నుమూత- సినీ ప్రముఖుల సంతాపం

హైదరాబాద్, ఆగస్టు 4 నమస్తేఉదయం)

గుండెపోటుతో కన్నుమూసిన ప్రదీప్ సింగ్ రావత్- సోషల్ మీడియాలో సంతాపం తెలిపిన అనేక మంది ప్రముఖులు ప్రముఖ నటుడు ప్రదీప్ సింగ్ రావత్ (74) తుదిశ్వాస విడిచారు. ముంబయిలోని నివాసంలో గుండెపోటుతో ఆయన మంగళవారం కన్నుమూశారు. తన సటనతో ఇప్పటికే మంచి క్రేజ్ సొంతం చేసుకున్న ప్రదీప్ సింగ్ రావత్ మరణం పట్ల అనేక మంది సినీ ప్రముఖులు సోషల్ మీడియా వేదికగా సంతాపం తెలిపారు.

ప్రదీప్ సింగ్ సినీ జర్నీ

1952లో దిల్లీలో జన్మించిన ప్రదీప్ సింగ్ రావత్, తెలుగు, హిందీ, తమిళ, కన్నడ, మలయాళంతోపాటు ఇతర భాషల్లో యాక్ట్ చేశారు. అలాగే కొన్ని దూరదర్శన్ టీవీ సీరియల్స్ లో కూడా నటించారు. కెరీర్ తొలి రోజుల్లో ఎక్కువగా విలన్ గా నటించిన ప్రదీప్ రావత్, ఆ తర్వాత క్యారెక్టర్ ఆర్టిస్ట్ గా కూడా చేశారు. 1985లోనే ప్రదీప్ రావత్ సినీ ప్రయాణం మొదలైంది. బాలీవుడ్ లో రాజ్ బబ్బర్ ఐతే బాద్ సినిమాలో తొలిసారి ఓ చిన్న పాత్రలో కనిపించారు ప్రదీప్ రావత్.

ఆ తర్వాత చాలా సినిమాల్లో నటిస్తూ వచ్చినా అక్కడ అనుకున్న రేంజ్ లో పేరు సంపాదించలేకపోయారు. కొన్ని సినిమాల్లో మాత్రమే ఆడియన్స్ కు గుర్తుండిపోయే రోల్స్ దక్కాయి. తెలుగులో నితిన్ - రాజమౌళి సై (2004) మామీతో ఆయన టాపీవుడ్ జర్నీ ప్రారంభమైంది. భిక్షూ యాదవ్ గా ఆయన పండించిన విలనిజానికి అద్భుతమైన స్పందన వచ్చింది. ఆ తర్వాత వరుసగా తెలుగులో వరుస అవకాశాలు అందుకున్నారు.

భద్ర, అందరివాడు, ఫత్రవతి, లక్ష్మీ, స్టాలిన్, దేశమదురు, యోగి, జగదం, గజిని, మన్మా ఓయ్, రెబల్, నాయక్, బాద్షా వన్ నేనొక్కడినే, అల్లుడు శీసు, నేను తైలజ, సరైనాడు, నేనే రాజు నేనే మంత్రి, జై లవ కుశ, వాల్తేరు వీరయ్య తదితర టాపీవుడ్ సినిమాల్లో నటించి అందరినీ ఆకట్టుకున్నారు. చివరగా 2026 మే 1వ తేదీన రిలీజ్ అయిన గాయపడ్డ సింహం మామీతో కనిపించారు. అయితే తన కెరీర్ లో ఫిల్మ్ ఫేర్ బెస్ట్ విలన్, సంతోషం బెస్ట్ విలన్, నంది అవార్డులు అందుకున్నారు ప్రదీప్ సింగ్ రావత్.



క్షుద్రపూజల వ్యాఖ్యలపై హరీష్ తీవ్ర ఆగ్రహం

మొదటి పేజీ తరువాయి...

విమర్శించారు. ప్రజా సమస్యలపై ప్రభుత్వాన్ని నిలదీస్తున్నందుకే కక్షగట్టి బీఆర్ఎస్ నాయకులపై కాంగ్రెస్ ఉద్దేశపూర్వకంగానే వ్యక్తిత్వ హననానికి పాల్పడుతున్నదని ఆగ్రహం వ్యక్తంచేశారు. తప్పుడు వ్యాఖ్యలను కాంగ్రెస్ నేతలు వెనక్కి తీసుకోవాలని డిమాండ్ చేశారు. ఏయే వార్తా చానళ్లు, ప్లాట్ ఫామ్స్ ద్వారా ఈ ఆరోపణలు చేశారో అవే మాధ్యమాల ద్వారా బహిరంగ క్షమాపణ చెప్పాలని లీగల్ నోటీసుల్లో డిమాండ్ చేశారు. సోషల్ మీడియా, వెబ్ సైట్లు, ప్రెస్ ఆర్కైవ్స్, ఇతర డిజిటల్, ప్రింట్ ప్లాట్ ఫామ్స్ నుంచి ఈ తప్పుడు వీడియోల పోస్టులను తొలగించాలని పేర్కొన్నారు. నిర్దిత గడువులోగా క్షమాపణ చెప్పకపోయినా, వీడియోలు డిలీట్ చేయకపోయినా చట్టపరంగా చర్యలు తీసుకుంటామని హెచ్చరించారు. న్యాయస్థానంలో సివిల్, క్రిమినల్, పరుపు నష్టం దావాలు వేయాల్సి వస్తుందని తేల్చిచెప్పారు.

హిట్లర్ ఆదర్శంతో రేవంత్ రెడ్డి హైద్రాను తెచ్చారు

మొదటి పేజీ తరువాయి...

ఆదర్శంగా తీసుకుని హైద్రాను స్థాపించారని ఈటల అన్నారు. నాడు హిట్లర్ ప్రజలను వేధించి తీవ్ర విధ్వంసం సృష్టస్తే, నేడు రేవంత్ రెడ్డి హైద్రా ద్వారా తెలంగాణ ప్రజలను అదే రీతిలో వేధిస్తున్నారని ఆరోపించారు. నలభై, యాభై ఏళ్ల క్రితం రాష్ట్ర సలుమూలల నుంచి వచ్చి చెరువులు, కాలువల పక్కన రెక్కల కష్టం మీద ఇళ్లు కట్టుకున్న పేదల నివాసాలను ఇప్పుడు నిర్దాక్షిణ్యంగా కూల్చివేస్తున్నారని ఆవేదన వ్యక్తం చేశారు. తమకు కావాల్సిన బడా బాబులకు భూములు కట్టబెట్టడానికి, ప్రభుత్వానికి వ్యతిరేకంగా ఉన్నవారిని భూక్రెమియల్ చేయడానికే రేవంత్ రెడ్డి హైద్రాను ఒక ఆయుధంగా వాడుకుంటున్నారని ఈటల విమర్శించారు. ప్రస్తుతం నగరంలో హైద్రా భయంతో ఇల్లు కొనడానికి కూడా ప్రజలు జంకుతున్నారని వ్యాఖ్యానించారు. రెవెన్యూ, మునిసిపల్, హోం శాఖల కంటే హైద్రా ఒక సుప్రీం శాఖలా వ్యవహరిస్తోందని, అఖిరికి కోర్టుల ఆదేశాలను కూడా లెక్క చేయడం లేదని ధ్వజమెత్తారు. అసలు ఈ సంస్థ సీఎం రేవంత్ రెడ్డి మాటైనా వింటుందో లేదో అనే అనుమానం కలుగుతోందని ఎద్దేవా చేశారు.

హైదరాబాద్ కు భారీ వర్ష సూచన

హైదరాబాద్, ఆగస్టు 4 నమస్తేఉదయం)

బంగాళాఖాతంలో ఏర్పడిన వాయుగుండం కారణంగా తెలంగాణలో వర్షాలు విరామం లేకుండా కురుస్తున్నాయి. వీటి ప్రభావంతో నేడు హైదరాబాద్ నగరం వ్యాప్తంగా మోస్తరు నుంచి భారీ వర్షాలు కురిసే అవకాశముందని వాతావరణ కేంద్రం హెచ్చరించింది. ఈ మేరకు నగర ప్రజలను అప్రమత్తం చేస్తూ ఎల్వో అలర్ట్ జారీ చేసింది. రాష్ట్రవ్యాప్తంగా ఆకాశం రోజంతా మేఘావృతమై ఉంటుందని, పలు జిల్లాల్లో తేలికపాటి నుంచి మోస్తరు వర్షాలు కురిసే అవకాశం ఉందని అధికారులు తెలిపారు. నిన్ను హైదరాబాద్ తో పాటు ఉత్తర తెలంగాణ జిల్లాల్లో కుండపోత వర్షం ముంచెత్తింది. గడిచిన 24 గంటల్లో కామారెడ్డి జిల్లాలో అత్యధికంగా 18.2 సెంటీమీటర్ల వర్షపాతం నమోదు కాగా... వికారాబాద్, సంగారెడ్డి జిల్లాల్లోనూ భారీ వర్షపాతం నమోదైనట్లు అధికారులు వెల్లడించారు. రోడ్లపైకి వస్తున్న వాహనదారులు, ప్రజలు తగిన జాగ్రత్తలు తీసుకోవాలని సూచించారు.

లైంగిక దాడి ఆరోపణలు

మొదటి పేజీ తరువాయి...

తన వద్ద నుంచి రూ.5 లక్షలు తీసుకుని తిరిగి ఇవ్వకుండా మోసం చేశారని ఆమె తన ఫిర్యాదులో పేర్కొన్నారు. బాధితురాలి ఫిర్యాదు ఆధారంగా పోలీసులు కేసు నమోదు చేశారు. అయితే, ఈ ఆరోపణలను రేగా కాంతారావు తన పిటిషన్ లో తోసిపుచ్చారు. రాజకీయ, వ్యక్తిగత కారణాలతో తన ప్రతిష్ఠను దెబ్బతీసేందుకే ఈ తప్పుడు కేసు బనాయించారని ఆయన పేర్కొన్నారు. నాలుగేళ్ల క్రితం జరిగినట్లు చెబుతున్న ఘటనలపై ఇప్పుడు ఫిర్యాదు చేయడం చట్టవిరుద్ధమని, అందువల్ల ఈ ఎఫ్ఐఆర్ ను కొట్టివేయాలని ఆయన కోర్టును కోరారు. ఈ పిటిషన్ ఆగస్టు 5వ తేదీన జస్టిస్ బి.ఆర్. మధుసూదన్ రావు ధర్మాసనం ముందు విచారణకు వచ్చే అవకాశం ఉంది.

విద్య పట్ల కనీస చిత్తశుద్ధి లేని వ్యక్తి రేవంత్

మొదటి పేజీ తరువాయి...

వ్యక్తం చేశారు. విద్య పట్ల కనీస చిత్తశుద్ధి లేని వ్యక్తి విద్యాశాఖ మంత్రిగా ఉండటం ఏమాత్రం సరైనది కాదని విమర్శించారు. సీఎం వద్ద ఉన్న విద్యాశాఖ బాధ్యతలను వెంటనే మంత్రి తీర్థర్ బాబుకు అప్పగిస్తే బాగుంటుందని సూచించారు. రాష్ట్రంలోని విద్యా వ్యవస్థను రేవంత్ ప్రభుత్వం హుర్తిగా నిర్లక్ష్యం చేస్తోందని ఆరోపించిన ఆరవిండ్... ఎవరి సహకారం కూడా తీసుకోకుండా సీఎం నామినేషన్ పత్రాలవైనా సొంతంగా నింపగలరో అని సవాల్ విసిరారు. రాష్ట్రంలోని ప్రభుత్వ పాఠశాలల పరిస్థితి దారుణంగా తయారైందని... కనీసం బ్లాక్ బోర్డులు, చాక్ పీసులు, సరైన మరుగుదొడ్లు కూడా లేని దుస్థితి నెలకొందని మండిపడ్డారు. విద్యాశాఖ మంత్రిగా ఉన్న సీఎం రేవంత్ రెడ్డి ఇప్పటివరకు ఒక్క ప్రభుత్వ పాఠశాలవైనా సందర్శించారా? అని ప్రశ్నించారు. ఉన్న పాఠశాలలను బాగుచేయడం వదిలేసి, కొత్త నిర్మాణాల పేరుతో కమిషన్ల దండుకోవడానికే ప్రాధాన్యత ఇస్తున్నారని ఆరోపించారు. విద్యార్థుల భవిష్యత్తును దృష్టిలో ఉంచుకుని ఇప్పటికైనా విద్యా రంగానికి ప్రాధాన్యమిచ్చి సమస్యలను పరిష్కరించాలని ఎంపీ డిమాండ్ చేశారు.



మైలార్ దేవుపల్లి డివిజన్‌లో జరిగిన ఘటాల ఊరేగింపులో పాల్గొన్న బీ ఆర్ ఎస్ రాజేంద్రనగర్ నియోజకవర్గం ఇంచార్జి పి కార్తిక్ రెడ్డి



మైలార్ దేవుపల్లి డివిజన్ లో ఘటాల ఊరేగింపు లో పాల్గొన్న బీ ఆర్ ఎస్ రాజేంద్రనగర్ నియోజకవర్గం ఇంచార్జి పి కార్తిక్ రెడ్డి



బాబుల్ రెడ్డి సగర్ లో జరిగిన ఘటాల ఊరేగింపు లో పాల్గొన్న రాజేంద్రనగర్ నియోజకవర్గం బీ ఆర్ ఎస్ ఇంచార్జి పి కార్తిక్ రెడ్డి

బుద్వేల్, ఆగస్టు 4 నమస్తేఉదయం) :

తెలంగాణ సంస్కృతి సంప్రదాయాలకు ప్రతీక అయిన బోనాల పండుగను కాటేడాన్, మైలార్‌దేవ్‌పల్లి డివిజన్ పరిధిలోని వివిధ కాలనీలలో ప్రజలు సోమవారం ఆత్మంత భక్తిశ్రద్ధలతో ఘనంగా నిర్వహించారు. ఈ సందర్భంగా రాజేంద్రనగర్ నియోజకవర్గ బీ ఆర్ ఎస్ పార్టీ ఇన్‌ఛార్జ్ పట్టోళ్ల కార్తిక్ రెడ్డి వివిధ కాలనీల దేవాలయాలను సందర్శించి అమ్మవారిని దర్శించుకుని, ప్రత్యేక పూజలు నిర్వహించారు. అనంతరం అమ్మవారి ఘటాల ఊరేగింపు కార్యక్రమంలో పాల్గొని, భక్తులతో కలిసి ఊరేగింపులో నడిచారు. ఈ సందర్భంగా కార్తిక్ రెడ్డి మాట్లాడుతూ... “తెలంగాణ ప్రజల ఆత్మగౌరవానికి, భక్తిభావానికి బోనాల

పండుగ నిదర్శనం. అమ్మవారి కరుణా కటాక్షాలతో రాజేంద్రనగర్ నియోజకవర్గ ప్రజలందరూ సుఖసంతోషాలతో, ఆయురారోగ్యాలతో వర్తించాలని ఆకాంక్షిస్తున్నాను. కాలనీల్లో ప్రజలు పండుగను ఇంతటి ఉత్సాహంతో, సోదరభావంతో జరుపుకోవడం సంతోషదాయకం. నియోజకవర్గ పరిధిలోని ప్రతి ఊరు, ప్రతి కాలనీ అభివృద్ధి చెందడమే మన అందరి లక్ష్యం.” కాటేడాన్ డివిజన్ అధ్యక్షులు ఎస్. వెంకటేశ్ మాట్లాడుతూ... “మన ప్రియతమ నాయకులు కార్తిక్ రెడ్డి నాయకత్వంలో డివిజన్‌లో బోనాల ఉత్సవాలు ఎంతో ఉత్సాహంగా జరిగాయి. ప్రతి కాలనీలో భక్తులకు ఎలాంటి అసౌకర్యం కలగకుండా కార్యక్రమాలను విజయవంతం

చేసుకున్నాం. కార్తిక్ రెడ్డి నియోజకవర్గ ప్రజల సంక్షేమం కోసం ఎల్లవేళలా అందుబాటులో ఉంటారు.” ఈ కార్యక్రమంలో మైలార్ దేవ్ పల్లి డివిజన్ అధ్యక్షులు గుమ్మడి కుమార్ తో పాటు బీఆర్ఎస్ పార్టీ సీనియర్ నాయకులు రమేష్ ముదిరాజ్ , రాము యాదవ్ , రాఘవేందర్ యాదవ్ , రాజేష్ యాదవ్ , కార్మిక శాఖ విభాగ్ అధ్యక్షులు ఉప్పల్ శ్రీను , ప్రవీణ్ , మైస్ రెడ్డి , వెంకటరమణ , సునీల్ , మహేష్ , సమ రెడ్డి శ్రీకాంత్ రెడ్డి , అఖిల్ , నిఖిల్ , నితీన్ , చిరు , పవన్ , అనిల్ , చిన్న , కౌన్ని , సోను , దీపు , గాంధీ , పవన్ , చింటూ మరియు. స్థానిక నాయకులు, కార్యకర్తలు, కాలనీ సంక్షేమ సంఘాల ప్రతినిధులు మరియు పెద్ద సంఖ్యలో మహిళా భక్తులు , తదితరులు పాల్గొన్నారు..



విద్యుత్ డీఈ పి రత్నాకర్ రావు కు ధన్యవాదాలు తెలుపుతున్న రజిత, విద్యుత్ ఉద్యోగులు

విద్యుత్ ఉద్యోగుల సమస్యలను యాజమాన్యం దృష్టికి తీసుకువెళ్లా రాజేంద్రనగర్ డీఈ రత్నాకర్ రావు బుద్వేల్, ఆగస్టు 4 నమస్తేఉదయం)

విద్యుత్ ఉద్యోగుల సమస్యలను యాజమాన్యం దృష్టికి తీసుకువెళతానని రాజేంద్రనగర్ డివిజన్ విద్యుత్ డివిజన్‌లో ఇంజనీర్ పి రత్నాకర్ రావు అన్నారు. శం షాబాద్ సబ్ డివిజన్ చిన్న గోల్కొండ లో విద్యుత్తు తో మృతి చెందిన ఆర్టిజన్ అనిల్ కుమార్ భార్య ఎం రజిత కు కారుణ్య ఉద్యోగం తో పాటు రూ.34 లక్షల ఎక్స్ గ్రేషియా ఇప్పించడం జరిగింది. కోటి రూ పాయల ఎస్టీబి ఇన్సూరెన్స్ ను ఇప్పించారు. ఈ సందర్భంగా రజిత కుటుంబానికి అందగా నిలచి విద్యుత్ యాజమాన్యం నుంచి రావాల్సిన అర్థిక సహాయం, ఉద్యోగం ఇప్పించడంలో విశేషంగా కృషి చేసిన డీఈ రత్నాకర్ రావు కు విద్యుత్ ఉద్యోగుల సంఘం హెచ్82 నాయకులు కిరణ్, రాజు లతో పాటు అనిల్ కుమార్ భార్య రజిత ధన్యవాదాలు తెలిపారు. ఈ కార్యక్రమంలో విద్యుత్ ఉద్యోగ సంఘం నాయకులు కె రాజు, అనిల్, సిద్ధులు. స్వామి, సాజిద్ లు పాల్గొన్నారు.



కిష్కత్ పూర్ లోని రాజేంద్రనగర్ సర్కిల్ కార్యాలయంలో సర్ పై రాజకీయ పార్టీల నాయకుల తో ఏర్పాటు చేసిన సమావేశంలో మాట్లాడుతున్న రాజేంద్రనగర్ నియోజకవర్గం ఎలక్టోరల్ రిజిస్ట్రేషన్ ఆఫీసర్ శాలిపేట శ్రీనివాస్ రెడ్డి

సర్ సు పూర్తి స్థాయిలో చేయడానికి రాజకీయ పార్టీల నాయకులు సహకరించాలి రాజేంద్రనగర్ నియోజకవర్గం ఎలక్టోరల్ రిజిస్ట్రేషన్ ఆఫీసర్ శాలిపేట శ్రీనివాస్ రెడ్డి బుద్వేల్, ఆగస్టు 4 (ప్రభాత ఉదయం) :

రాజేంద్రనగర్ నియోజకవర్గం లో ఓటరు జాబితా నమోదు ప్రత్యేక సమగ్ర సవరణ (సర్) కార్యక్రమాన్ని సూటికి సూరు శాతం పూర్తి చేయడానికి రాజకీయ పార్టీల నాయకులు సహకరించాలని నియోజకవర్గం ఎలక్టోరల్ రిజిస్ట్రేషన్ ఆఫీసర్ శాలిపేట శ్రీనివాస్ రెడ్డి సూప్టం చేశారు. మంగళవారం కిష్కత్ పూర్ లో గల రాజేంద్రనగర్ సర్కిల్ కార్యాలయంలో సర్ కార్యక్రమం పై రాజకీయ పార్టీల నాయకులతో సమావేశం నిర్వహించారు. ఇప్పటివరకు నియోజకవర్గంలో 60 శాతం మంది ఓటర్లు తమ ఎన్యూమరేషన్ ఫారాలను బీఎల్ఓ లకు అందజేశారు న్నారు. మిగతా ఓటర్లు కూడా మిగిలిన ఆరు రోజులలో తమ ఎన్యూమరేషన్ ఫారాలను పూర్తి చేసి తిరిగి ఇచ్చే బట్టు రాజకీయ పార్టీల నాయకులు చొరవ తీసుకోవాలన్నారు. ఇప్పటి వరకు ఓటర్లు తమ పేర్లను మ్యూపింగ్ చేసుకొన్నయితే బీ ఎల్ ఓ లను కలసి మ్యూపింగ్ చేసుకోవాలన్నారు. ఈ కార్యక్రమంలో అధికారులు, రాజకీయ పార్టీల నాయకులు పాల్గొన్నారు.

చింతల్‌మెట్‌లో విద్యార్థులకు సైబర్ నేరాలపై అవగాహన కార్యక్రమం



రాజేంద్రనగర్,ఆగస్టు04 నమస్తేఉదయం)

సైబర్ నేరాల పట్ల విద్యార్థుల్లో అవగాహన పెంపొందించేందుకు చింతల్‌మెట్ క్రాస్‌రోడ్డు,సెక్టార్-3లోని గౌతమ్ మోడల్ స్కూల్‌లో మంగళవారం సైబర్ నేరాల అవగాహన కార్యక్రమాన్ని

నిర్వహించారు. ఈ కార్యక్రమంలో అత్రాపూర్ పోలీస్ స్టేషన్ ఇన్‌స్పెక్టర్ ఎ.సీతయ్య,ఎస్ఐ జయరాజ్,సైబర్ వారియర్,పోలీస్ సిబ్బంది పాల్గొని విద్యార్థులకు సైబర్ నేరాల పట్ల అవగాహన కల్పించారు.సుమారు 200 మంది విద్యార్థులు కార్యక్రమంలో పాల్గొన్నారు.ఈ సందర్భంగా ఓకేసారి వచ్చే సంకేత సంఖ్య మోసాలు,ఉడ్డిగాల పేరుతో



జరిగే మోసాలు,రుణాలు యావీల వేధింపులు,ఏకీకృత ఫైర్ డ్రానా జరిగే మోసాలు,పెట్టుబడుల పేరుతో మోసాలు,క్రెడిట్ కార్డు మోసాలు,డిజిటల్ ఆర్కెస్ పేరుతో జరిగే మోసాలు,ఆధార్,పాన్ కార్డు దుర్వినియోగం వంటి అంశాలపై అధికారులు వివరించారు.తెలియని వ్యక్తుల ఫోన్ కాల్స్,నందేశాలు,లింకులు,యావీలను

నమ్మవద్దని,వ్యక్తిగత,బ్యాంకు వివరాలు,ఒకేసారి వచ్చే సంకేత సంఖ్యను ఎక్కి పరిస్థితుల్లోనూ ఇతరులతో పంచుకోవద్దని సూచించారు.ఏదైనా సైబర్ మోసానికి గురైతే వెంటనే సంబంధిత పోలీసులను లేదా సైబర్ నేరాల సహాయ కేంద్రాన్ని సంప్రదించాలని అధికారులు విద్యార్థులకు సూచించారు.

సైబర్ క్రైం పట్ల విద్యార్థులు అవగాహన కలిగి ఉండాలి



ఇన్స్ పెక్టర్‌ఎ సీతయ్య

బుద్వేల్, ఆగస్టు 4 నమస్తేఉదయం):

సైబర్ క్రైం పట్ల విద్యార్థులు అప్రమత్తంగా ఉండాలని అత్రాపూర్ ఇన్స్ పెక్టర్ ఎ సీతయ్య తెలిపారు. మంగళవారం చింతల్‌మెట్ లోని గౌతమ్ మాడల్ స్కూల్ విద్యార్థులకు ఎస్ఐ జయరాజ్, సైబర్ వారియర్స్ తో కలిసి అవగాహన

కార్యక్రమాలు నిర్వహించారు. ఓటీపీ చెప్పమని మోసం చేసే వారుంటారని, అపరిచిత వ్యక్తులకు ఫోన్లో ఓటీపీ ఎలాంటి పరిస్థితిలో చెప్ప వద్దన్నారు. ఆన్ లైన్ లో మాట్లాడి ఉడ్డిగాలు ఇబ్బందాని మోసం చేస్తారని, అలాంటి వాటిని నమ్మవద్దన్నారు. లోన్ యావ్ ల ద్వారా రుణాలు ఇచ్చి ఆ తర్వాత అన్ని రకాలుగా హింసిస్తారని లోన్ యావ్ పట్ల

దూరంగా ఉండాలన్నారు. ఇలా ఆధార్ కార్డు నెంబరు అడిగి, పాన్ కార్డు నెంబర్ అడిగి మోసాలకు పాల్పడతారని, వారి పట్ల అప్రమత్తంగా ఉండాలన్నారు. డిజిటల్ ఆర్కెస్ పేరుతో డబ్బులు లాగడానికి ప్రయత్నిస్తారని, అలాంటి వాటికి భయపడకుండా స్థానిక పోలీసులకు ఫిర్యాదు చేయాలన్నారు. లేదా 1930 కు ఫోన్ చేసి సమాచారం ఇవ్వాలన్నారు

సైబర్ నేరాలపై విద్యార్థులకు అవగాహన కల్పిస్తున్న అత్రాపూర్ ఇన్స్ పెక్టర్ ఎ సీతయ్య



గాన్డ్ యూఎస్ఎ కాంగ్రెస్ - 2026 ట్రోవర్ ను ఆవిష్కరిస్తున్న తలసీమియా సికిల్ సెల్ సానైట్ అధ్యక్షులు డాక్టర్ చంద్రకాంత్ ఆగర్వాల్, తదితరులు

హైదరాబాద్ వేదికగా అక్టోబరులో గాన్డ్ యూఎస్ఎ కాంగ్రెస్ 2026 సదస్సు బుద్వేల్, ఆగస్టు 4 నమస్తేఉదయం) :

హైదరాబాద్ వేదికగా అక్టోబరు లో గ్లోబల్ యాక్సన్ నెట్వర్క్ ఫర్ సికిల్ సెల్ అండ్ అదర్ ఇన్ఫెరిటెడ్ బ్లడ్ డిజార్డర్స్ (గ్యాన్డ్) సదస్సును నిర్వహిస్తున్నట్లు రాజేంద్రనగర్ రాఘవేంద్ర కాలనీ లో గల తలసీమియా సికిల్ సెల్ సానైట్ అధ్యక్షులు డాక్టర్ చంద్రకాంత్ ఆగర్వాల్ తెలిపారు. ఈ మేరకు మంగళవారం సంస్థ ప్రతినిధులతో కలిసి ఆయన గాన్డ్ యూఎస్ఎ కాంగ్రెస్ 2026 సదస్సు ట్రోవర్ ను ఆవిష్కరించారు. గాన్డ్ యూఎస్ఎ సహకారంతో గాన్డ్ కాంగ్రెస్ పేరుతో అక్టోబరు 23 నుంచి 25 వరకు హైదరాబాద్ నోవాటెల్ లో ఈ సదస్సు ఉంటుందన్నారు. ప్రతినిధులు ఇప్పటి నుంచే రిజిస్ట్రేషన్ చేసుకోవచ్చని డాక్టర్ చంద్రకాంత్ ఆగర్వాల్ తెలిపారు. జన్యుపరంగా ఒక తరం నుంచి మరో తరానికి వచ్చే రక్త సంబంధిత వ్యాధుల చికిత్సలో వస్తున్న సరికాత్త మార్పులు, పరిశోధనలు, మెరుగైన వైద్య విధానాలను పంచుకునేందుకు ఈ సదస్సు వేదిక కానుంది. ఇందుకోసం దేశ విదేశాలకు చెందిన వందలాది మంది ప్రముఖ వక్తులు, టాప్ వైద్యులు, పరిశోధకులు, ప్రయోగశాల శాస్త్రవేత్తలు, రోగుల క్షేమ సంఘాలు, పరిశ్రమల ప్రతినిధులు, పాలసీ మేకర్లు, అంతర్జాతీయ ఆరోగ్య సంస్థల ప్రతినిధులు ఈ కాంగ్రెస్ లో ఒక వేదికపై పాల్గొన్నారని డాక్టర్ చంద్రకాంత్ ఆగర్వాల్ తెలిపారు.

బీజేపీ అస్సాం రాష్ట్ర కార్యనిర్వాహక కార్యదర్శి రవీందర్ రాజును మర్యాదపూర్వకంగా కలిసిన ఉమా మహేశ్వరిరెడ్డి బుద్వేల్, ఆగస్టు 4 నమస్తేఉదయం) :

అస్సాం రాష్ట్ర బీజేపీ కార్యనిర్వాహక కార్యదర్శిగా పనిచేస్తున్న రవీందర్ రాజు ను ఇటీవల తెలంగాణ రాష్ట్ర బీజేపీ మహిళా మోర్చా నాయకురాలు కె ఉమా మహేశ్వరి రెడ్డి అస్సాం లో కలిశారు. రవీందర్ రాజు గతంలో ఉమ్మడి ఆంధ్రప్రదేశ్ లో బీజేపీ కార్యనిర్వాహక కార్యదర్శిగా పనిచేశారు.



అస్సాం రాష్ట్ర బీజేపీ కార్య నిర్వాహక కార్యదర్శి రవీందర్ రాజు ను మర్యాద పూర్వకంగా కలిసిన ఆ పార్టీ మహిళా నాయకురాలు కె ఉమా మహేశ్వరి రెడ్డి

దుర్గామాత ఆలయంలో బాగేం సమర్పించిన బీజేపీ నాయకురాలు ఉమా మహేశ్వరిరెడ్డి



దుర్గా మాత అమ్మవారు... అమ్మవారికి బోసం సమర్పిస్తున్న కె ఉమా మహేశ్వరి రెడ్డి

బుద్వేల్, ఆగస్టు 4 నమస్తేఉదయం) ::

రాంబాగ్ దుర్గామాత దేవాలయంలో మంగళవారం బీజేపీ మహిళా మోర్చా రాష్ట్ర నాయకురాలు కె ఉమా మహేశ్వరి రెడ్డి అధ్యర్థంలో బోసం సమర్పించారు. పలువురు మహిళలతో కలిసి వెళ్లిన ఆమె అమ్మవారికి బోసం సమర్పించి మొక్కులు తీర్చుకున్నారు. ప్రజలందరూ చల్లంగా ఉండాలని అమ్మవారికి మొక్కులు చెల్లించారు. పూజా కార్యక్రమంలో మహిళా నాయకురార్లు పుష్ప, నాగమణి, బాలమణి, శమంత, భారతి, కవిత, సంద్య, జయమ్మ, అంజమ్మ, సుజాత తదితరులు పాల్గొన్నారు.



తల్లిపాలు అమృతంతో సమానం అంగన్‌వాడీలో ఘనంగా తల్లిపాల వారోత్సవాలు సూపర్‌వైజర్ ఉమారాణి రాజేంద్రనగర్,ఆగస్టు04నమస్తేఉదయం)

తల్లిపాలు బిడ్డకు అమృతంతో సమానమని సూపర్‌వైజర్ ఉమారాణి అన్నారు. మంగళవారం రాజేంద్రనగర్ డివిజన్ పరిధిలోని హనుమాన్ నగర్ అంగన్ వాడీ కేంద్రంలో మురుపాల వారోత్సవాలను నిర్వహించారు.ఈ సందర్భంగా ఆమె మాట్లాడుతూ...శిశువు పుట్టిన వెంటనే మురుపాలు పడితే రోగ నిరోధక శక్తి పెరుగుతుందన్నారు.ఆరు నెలల వరకు బిడ్డకు తల్లిపాలు పట్టాలన్నారు. గర్భిణీలు, బాలింతలకు తల్లిపాల ప్రాముఖ్యతను వివరించారు.తల్లిపాలు బిడ్డకు మెట్టమెదటి సంపూర్ణ ఆహారంగా,రక్షణ కవచంగా పనిచేస్తాయన్నారు.తల్లులు తల్లిపాలపై ఉన్న అపోహలను తొలగించుకోవాలని,శిశువుల ఆరోగ్యవంతులైన భవిష్యత్ కోసం ప్రతి తల్లి తల్లిపాలను తప్పనిసరిగా అందించాలని విజుప్తునిచ్చారు.అలా పడితేనే బిడ్డ సంపూర్ణ ఆరోగ్యంతో పాటు తల్లి కూడా ఆరోగ్యంగా ఉంటుందన్నారు.తల్లిపాల వల్ల చిన్నారుల్లో రోగ నిరోధక శక్తి పెరిగి ఆరోగ్యవంతులుగా ఎదుగుతారన్నారు.తల్లి పాలలో అనేక పోషకాలు, ఎంజైములు,హార్మోన్లు సమపాళ్లలో లభిస్తాయని తెలియజేశారు.8నెలలు నిండిన తర్వాత అదనపు ఆహారం అందిస్తూ 2సంవత్సరాల వరకు తల్లి పాలు పట్టించాలన్నారు.చిన్నారులకు పోషక ఆహారాలను అందించాలని సూచించారు. ఈ కార్యక్రమంలోలలిత,లక్ష్మీ,సంగీత,ఉపాధ్యాయులు రవీందర్, గర్భిణీలు, బాలింతలు,పిల్లల తల్లులు పాల్గొన్నారు.

